

Vibhūticandra

Pramāṇavārttika Pariśiṣṭa 1

— Appendix I to the Pramāṇavārttika

SARIT

SARIT

Contents

| | |
|---|----|
| Contents | i |
| I Appendix I:परिशिष्टं १ पुस्तकान्ते कर्ग- दपत्रेषु विभूतिचन्द्रेणैव लिखितम् । | ३ |
| १ १ | ५ |
| २ २ | ५ |
| ३ ३ | ७ |
| ४ ४ | १३ |
| ५ ५ | १३ |
| ६ ६ | १४ |
| ७ ७ | १५ |
| ८ ८ :अभावः | १५ |
| ९ ९ :भूतचेतन्यमतनिरासः | १५ |
| १० १० :हेतुः | १७ |
| ११ ११ | १८ |
| १२ १२ | २० |
| १३ १३ | २० |
| The TEI Header | २२ |

Pramāṇavārttika Pariśiṣṭa 1 *Vibhūticandra*

515/s

Part I

[

Appendix I: परिशिष्टं १ पुस्तकान्ते कर्गदपत्रेषु विभूतिचन्द्रेणैव लिखितम् ।] Appendix I: परिशिष्टं १ पुस्तकान्ते कर्गदपत्रेषु विभूतिचन्द्रेणैव लिखितम् ।

१ १

*१।२ अ...था । कस्मादयं वार्तिकन्यायेन प्र मा ण स मु च्च यं व्याचष्टे न पुनः स्वतन्त्रमेव शास्त्रमिति प्रश्ने प्राह । प्राय इत्यादि [।] अयमर्थः । चिन्तया करुणया च मे प्रमाणसमुच्चयव्याख्यायां चेतो जाताभिलाषं दिग्नागरचितशास्त्रस्यास्योपकारित्वेन । तच्च श्रोतृजनापराधेन ५ । पदार्थस्तूच्यते [।] प्रायो बाहुल्येन प्राकृतसक्तेर्ज्ञानानीचो(?)दुष्टान्वयः । तीर्थिकशास्त्राणि आचार्यनीतिदूषणानि विपर्यस्तज्ञानप्रभवत्वात् दुष्टान्वयान्यतश्च प्राकृतानि तेषु सक्तिरनुरागो यस्य । कुतः प्राकृतसक्तिरित्याह । प्रतिबलप्रज्ञ इति अतोसौ दुर्भाषितमपि सुभाषितं कृत्वा त्यज्यते । अप्रतिबलप्रज्ञत्वादेव चाचार्यसुभाषितानि स्वयं यथावद् बोद्धुमक्षमो दोषव- १० च्चेन गृहीत्वा तैराचार्यसुभाषितैरनर्थी आचार्ये च विद्वेषवान्भवतीत्याह [।] केवल- मित्यादि [।] न केवलमनर्थी सुभाषितैराचार्यीयैरपि तु विद्वेष्य- पीर्ष्यामलैः परिगतः सन् दिग्नागं । किं भूतं सूक्ताभ्यासविवर्द्धितव्यसनं । व्यवहितानामपि सम्बन्धोस्ति [।] शोभनमुक्तं सूक्तं तत्राभ्यासस्तत्र विव- १५ र्द्धितं व्यसनं तत्रैव चात्यर्थमासक्तत्वं अनेनोपचितपुण्यज्ञानत्वमाह । तस्यैव तथात्वात् । येनानर्थी प्राकृतसक्तिस्तेन कारणेन स मु च्च यो न प- रोपकारः परमुत्कृष्टं । अन्योपकारोस्त्येव प्रायशब्दसूचितः [।] इतिहेतौ । इति हेतोर्नास्माकं चिन्ता [।] महार्थमपीदं शास्त्रं न बहूनामुपकारकं तत्कथमस्यार्थसाफल्यं कुर्यामित्येवमाकारा । आचार्ये विद्वेषः अन्योप्यन- २० र्थहेतुरतो महा नाचार्यनीतेन विपरीतार्थप्रकाशनेनाचार्ये बहुमानमुत्पाद्यान- र्थहेतोर्जनं निवर्त्तयिष्यामीत्येवंदुःख वियोगेच्छाकारा करुणाप्यपि शब्दात् । अत्रानुबद्धस्पृहमिति द्वितीयेनेति शब्देन चिन्ताकरुणयोर्हेतुत्वमाह । इति चिन्ताकरुणाभ्यां चेतश्चिरन्दीर्घकालं प्र मा ण स मु च्च य-व्याख्याभूत- वार्तिकरचनायामनुबद्धस्पृहं सन्तानेन प्रवृत्तेच्छमिति ॥ §1

२ २

516/s

१ *] प्रायः प्राकृते १।२ त्यादि

कारिकायाम् ।

2b/MA १।२ एतदाह[।]प्र मा ण स मु(च्च)योत्र शास्त्रकृता व्याख्यातुं प्रस्तुत
स्तत्र प्रथमं तन्नमस्कारश्लोकार्द्धं व्याख्यानाहं द्वितीयपरिच्छेदेन व्याख्यातं
। तृतीयपरिच्छेदेन तु प्रत्यक्षलक्षणं सप्रभेदमशेषविमतिनिराकरणेन य-
थास्वरूपतो विभक्तम् [।] अवसरप्राप्तमनुमानं [।] तच्च द्विधा [।]
स्वार्थं परार्थञ्च [।] तत्राद्यमा (दा) वेव व्याख्यातं [।] प्रथमञ्च त- ५
द्व्याख्यानप्रयोजनमुक्तमर्थानर्थविवेचनस्यानुमानायत्तत्वादित्यनेन प्रत्यक्षमपि
ह्यनु(मान)बलादेव प्रामाण्यं लभते इत्यादि व्याख्यातं [।] व्याख्येयसूत्र-
न्वनुमानं द्विधा त्रिरूपलिङ्गतोर्थदृगित्यादिकं प्र मा णस मु च्च ये द्वितीय-
परिच्छेद उक्तं । तृतीयपरिच्छेदप्रोक्तन्तु परार्थमनुमानं स्वदृष्टार्थप्रकाशन- १०
मित्यादिकं वार्तिकचतुर्थपरिच्छेदेन व्याख्याय इत्ययमेव वार्तिकप्रथमादिप-
रिच्छेदानामनुक्रमनिर्देशः । §2

वार्तिकञ्च विशेषाभिधानादिरूपं यथोक्तं सूत्राणामनुपपत्तिचोदनात्त-
त्परिहारो विशेषाभिधानमिति लक्षणमयमेवार्थः परोक्तः । §3

सूत्राणान्दोषमुद्भाव्य परिहारो यत्र दीयते ।

विशेषचोदना चापि वार्तिकं तत्प्रकीर्तितमिति ।§5

स मु च्च य सूत्रे स्वदृष्टार्थपदं व्याख्यातुं शास्त्रकृदाह । परस्य
प्रतिपाद्यत्वा दित्यादि । सुवचार्थस्तु वृत्तावुच्यते । स्वार्थमिति स्वस्मै इदं
स्वार्थमर्थेन न नित्यसमासः सर्वलिङ्गता चेति वाक्येन चतुर्थी समासः ।
स्वप्रयोजनमित्यर्थः । येन स्वयमनुमेयं प्रतिपद्यते ज्ञानेन तत्स्वार्थं [।] परस्मै
इदं परार्थं येन परेभ्यः प्रतिपादयति त्रिरूपवचनेन तत्परार्थं । §6

ननु प्रमाणमविसम्वादीत्युक्तं अनुमानञ्च प्रमाणं ज्ञानं स्यात्कथं वच-
नं न दोषः उपचारात् परमार्थतस्तु ज्ञानमेवात्रापि परिच्छेदकं त्रिरूपवचने
तस्यैव सूचनात् [।] वचनेनैव हि परोवबोध्यते न ज्ञानेन [।] मह-
ती चात्र विमतिः परेषामितीदं विवेच्यते । स्वार्थानुमानमवसरप्राप्तमिति
2a/MA सङ्गत्यानन्तरं नेदिष्टत्वात्पूर्वमेवेति प्रथमं भूतं पदद्वयं व्याचक्षणेनान्वय- २५
व्यतिरेकविचारात्प्र मा ण स मु च्च यस्य चतुर्थपरिच्छेदो [दृष्टान्तविचार
उक्तोऽन्यापोहव्याख्यानेन पञ्चमपरिच्छेदोऽन्यापोहविचारः समर्थितः सर्व-
स्य विशेषणविशेष्यादिशाब्दव्यवहारस्यान्यापोह एव योगात् । हेत्वाभासास्ततो
परद्वयनेन तु हेत्वाभासविचारः षष्ठः परिच्छेदः समर्थितः [।] §7

2b/MA पुर्वापरपरिच्छेदयोरनुसन्धानं कुर्वन्नाचार्य दे वे न्द्र बु द्धिः । शिष्याणां ३०
सुखबोधार्थं प्र मा ण वा र्ति क शरीरमाख्यातुमाशङ्कितञ्च परिहर्तुं प्र-
थमपरिच्छेदार्थानुसन्धानमप्याह । आचार्यीये त्यादि । इयञ्चात्राशङ्का[।]
517/s यद्याचार्य ध र्म की र्ति ना प्र मा ण स मु च्च यो व्याख्यातुं प्रस्तुतस्तदा ३५
स एव व्याख्यायतां किमित्यादावुत्क्रम्यानुमालक्षणं व्याख्यातवान् इति [।]
अस्य परिहारः । आचार्यीयेत्यादि । आचार्योत्र दि ग्ना ग स्तेन प्रणीतं य-

त्प्रमाणलक्षणशास्त्रं प्रत्यक्षानुमानस्वरूपप्रकाशकं प्र मा ण स मु च्च याख्यं
तन्नीतेरेवोद्योतयितुं प्रस्तुतत्वात् तस्य विविधप्रकारं विशेषेण च वार्तिकरूपेण
पूर्वटीकाकारा सद्व्याख्यां तीर्थिकविम(ि)तञ्चापनीय यथास्थितव्याख्यानं
व्याख्या । तस्या निबन्धनमनुमानं न प्रत्यक्षं तस्यानभिलाष्यवस्तुभेदविषय-
५ ब्देन निर्विकल्पकतया स्वार्थोपयोगित्वात् । § 8

अनुमाने तु सा निबध्यते सर्वविमतिनिराकरणा(य) यथास्थिताविप-
रीतवस्तुस्वरूपस्यानेनाख्यापनात् । व्यवस्थाप्येति विशेषेण प्रतिबन्धाख्यान-
तस्त्रिरूपतया पूर्वमवस्थाप्येत्यर्थः । पूर्वकालभाविकत्वाप्रत्ययेन हि पूर्वकाल-
तास्य ज्ञाप्यते तथा चाशङ्कितचोदपरिहारः । स्वतः प्रामाण्यञ्चास्य सूच्य- 2b/MA
१० तेऽनुमानं हि सुनिश्चितत्रिरूपतया विकल्पकत्वेनात्यन्तनिश्चायकत्वात् । स्व-
तः प्रमाणमनेनैव चाशेषविमत्यपाकरणं तीर्थिकनिग्रहः (आ)प्तवचनार्थव्य-
वस्थानं सर्वज्ञतासाधनञ्च क्रियते न प्रत्यक्षेणेति । एतदेव पूर्वं व्यवस्थापितं
प्रत्यक्षस्याप्येतद्वलादेव प्रामाण्यनिश्चयः । प्रत्यक्षरूपं हि तदाभासेपि संभ-
वति । बोधरूपताया अर्थाकार..... § 9

३ ३

१।२ सम्पष्टप्रतिभासस्य च निर्विकल्पकत्वेन द्विचन्द्रादिज्ञानेपि संभवान्नेव-
मनुमानस्य स्वाभासेषु निश्चितत्रैरूप्यसम्भव इत्यनुमानभूतकारणशुद्धिद्वारे-
णैव प्रत्यक्षस्य प्रामाण्यं निश्चेयं । यद्यप्यान्ये(?)पितमात्रं यथावस्तु 3a/MA
प्रवर्तते प्रत्यक्षन्तदप्यसकृत्प्रवर्तितव्यवहारतयान्वयव्यतिरेकाभ्यां विवेचितव-
५ स्त्वाकारं यथार्थं सम्वेद्यत इत्यनुमानपूर्वकमेवैतदन्वयव्यतिरेकयोरनुमान-
रूपत्वात् । दृश्यते चाभ्यासातिशयात्प्रत्यक्षमुत्पद्यमानमेव प्रमाणं म-
णिरूप्यादिविषयज्ञानवत्तथा विधतस्त्वत एव प्रमाणं भ्रान्तिनिमित्तस्याभ्यासेनैव
निराकृतत्वात् । अन्यथा कथं लिङ्गज्ञानं प्रमाणं स्यात् । यत्र तु क्व-
चिद्विषये भ्रान्तिनिमित्तापनयासमर्थन्तत् तत्रानुमानानिश्चय इति तत्पूर्वमुक्तं
१० । नन्वनुमानमपि प्रत्यक्षपूर्वमेव नायन्नियमो व्याप्तेरनुमानेन निश्चयात्
। न हि व्याप्तिर्व्यापकस्य तत्र भाव एव । व्याप्यस्य वा तत्रैव भाव
इत्ययं नियमोऽध्यक्षेणेक्षते । लिङ्गमपि गृहीतसम्बन्धेनैव पुंसा निश्चीय-
ते इति सम्बन्धापेक्षणात्तदप्यनुमानपूर्वकमेव । न चानुमानप्रतिभासकाले
प्रत्यक्षं व्याप्रियते इत्युक्तं । न हि प्रत्यक्षप्रतिभासवत् स्वाभासेऽनुमानं
१५ सम्भवतीत्यप्युक्तं । अतोनुमानमुक्तार्थसाधकत्वात् पूर्वमुक्तं [1] अथवा
लक्ष्यन्ते स्कन्धाद्वायतनानि येन शास्त्रेण तल्लक्षणशास्त्रं त्रिपिटकं [1] प्र-
माणञ्च तदविसंवा दिबाल्लक्षणशास्त्रं चेति प्रमाणलक्षणशास्त्रं भगवत्प्रवचनं 518/s
२० प्रमाणं प्रत्यक्षानुमाने तयोर्लक्षणं भगवतैव निर्दिष्टं [1] यथोक्तम भि 3b/MA

ध मे चक्षुर्विज्ञानसमङ्गी पुद्गलो नीलं जानाति । नो तु नील मित्य-
नेन निर्विकल्पकं प्रत्यक्षमिन्द्रियज्ञानमुक्तं [1] मनोविज्ञानसमङ्गी तु नीलं
जानाति नीलमिति द्विति । अत्राद्येन मानसं निर्विकल्पकं प्रत्यक्षमुक्तं
द्वितीयेन तु विकल्पकं मन उक्तं । सम्बित्तिस्तु जानातिवचनेनोक्ता । न
हि स्वयमप्रकाशमन्यं प्रकाशयति बाह्यप्रकाशवत् विशेषवचनमप्यस्त्यनुभ- ५
वरूपं ज्ञानमिति वचनात् । योगिज्ञानमपि श्रुतचिन्ताभावनाक्रमेण तत्रैवोक्तं
[1] कार्यानुमानस्य तु लक्षणं [1] । § 10

धूमेन ज्ञायते वह्निः सलिलञ्च वलाकया ।
निमित्तैर्ज्ञायते गोत्रं बोधिसत्त्वस्य धीमत इति ॥ § 12
स्वभावहेतोरलक्षणं [1] § 13 १०

अनित्या वत संस्कारा उत्पादव्ययधर्मिणः ।
उत्पद्य हि निरुध्यन्ते तेषां व्युपशमः सुखमिति । § 15
अत्र हि तद्भावमात्रानुबन्धिब्रं साध्यधर्मस्योक्तमिति स्वभावोयमुक्त
एतत्प्रमाणं येन शास्यते भगवद्वचनेन तत्प्रमाणलक्षणशासकं वचनं शास्त्रं [1]
तद् भगवदुक्तं प्रमाणलक्षणमाचार्यं दि ग्ना गे न व्याख्यातं प्र मा ण स १५
मु च्च ये नेत्याचार्यीयप्रमाणलक्षणशास्त्रस्य व्याख्यातस्यानिबन्धनमनुमानं
अत्र वार्तिके प्रथमव्यवस्थापितमुक्तप्रयोजनार्थमित्यर्थः । अवसरप्राप्तमिति
सर्वत्रैव सन्तो नमस्कारपूर्वकं प्रवर्तन्त इति सदाचारानुवृत्त्यर्थं विघ्नोपश-
मनार्थञ्चाचार्येण प्र मा ण स मुच्च ये भगवतो नमस्कारश्लोक उक्तः
। नमस्कारेण हि पुण्योपचयो भवति । स च पापं निवर्तयति विरोधात् २०
। पापञ्च निवर्तमानं स्वकार्यमपि विघ्नं निवर्तयतीति विघ्नोपशमनो भव-
ति । भगवत्प्रामाण्यनिबन्धनश्चानुमानमनन्तरमुक्तमित्यवसरप्राप्ता व्याख्या
भवति नमस्कारश्लोकस्य ।

प्रमाणभूताय जगद्धितैषिणे प्रणम्य शास्त्रे सुगताय तायिने ।
प्रमाणसिद्धये स्वमतात्समुच्चयः करिष्यते २५

विप्रसृतादिहैकत(ः) । § 18

प्रमाणसमुच्चये १।१ इत्यस्य ॥ § 19

4a/MA

तत्र यथा प्रत्यक्षादिप्रमाणं पुरुषार्थोपयोगिनो नधिगतस्यार्थस्य प्रकाशकं
सम्वादकञ्च तथा भगवानपि यत्रोत्कृष्टः पुरुषार्थः प्रतिबद्धश्चतुरार्यसत्यल-
क्षणे तच्चे तद्विषयं हि ज्ञानमासाद्य मोक्षार्थिनां मोक्षाधिगमात् । तस्य
ह्यनधिगतस्य प्रकाशकोऽविसम्वादकश्च भगवान् नान्यः इति प्रमाणसाध- ३०
म्यात्प्रमाणं । भूत उत्पन्नः । भूतवचनमप्रजातस्येश्वरादेः परपरिकल्पित-

519/s

नित्यस्य प्रतिषेधार्थमिवार्थस्तु सामर्थ्यगत इति न तदर्थमेतदिति वक्ष्यते ।
प्रमाणञ्चासौ भूत इति प्रमाणभूतः । तस्मै प्रमाणभूताय प्रणम्येति योज्यम्
| § 20

ननु च प्रणमनक्रियया व्याप्यमानत्वात् द्वितीययात्र भवितव्यं तत्कथं
५ चतुर्थी [1] न चेयं नमः शब्दयोगे युज्यते नमःशब्देन सकारान्तेन नाम्ना
तस्याविधानात् [1] न च प्रणम्येत्यत्र ल्यबन्ते सोस्ति । ल्यबन्तस्यैकदेश-
स्याप्रतिपादकत्वादसकारान्तत्वाच्च ॥ § 21

उच्यते । क्रियाग्रहणमपि कर्तव्यमिति का त्या य न वचनात्पत्ये
शेते इत्यादिवदत्र चतुर्थी । भा ष्य कृ ता ङ्यं सूत्रार्थ एवं वर्णितः ।
१० प्रार्थनाध्यवसायादिक्रियया प्राप्तुमिष्टतमत्वाल्लब्धकर्मव्यपदेशया प्रणतिक्रिय-
याऽभिप्रियमाणस्य संप्रदानत्वविवक्षायामत्र चतुर्थी । यदा तु क्रियामात्रं
क्रियान्तराव्याप्त्या विवक्ष्यते तदा कर्मणि द्वितीया । एवञ्च न्यायमाश्रित्य
गत्यर्थकर्मणीत्यादीसूत्रं प्रत्याख्यातम् । अमुना न्यायेनैव द्वितीयाचतुर्थ्योः
सिद्धत्वात् न चातिप्रसंगः शिष्टप्रयोगानुसारितया लौकिकविवक्षासमाश्र-
१५ यादन्यत्रापि विवक्षानियमेनैव साधुत्वं दृश्यते । यथा ब्रूम इत्यादौ प-
रस्मैपदमन्यथा कर्त्रभिप्राये क्रियाफल इत्यात्मनेपदमत्र स्यात् । वक्ता
हि परं बोधयितुं वचनमुच्चारयन् क्रियाफलयोगी भवतीति नियतात्रात्म-
नेपदप्राप्तिः । अनुच्चारणव्यवच्छेदेन तु यदोच्चारणं विवक्ष्यते तदा न न
ब्रूमोऽपि तु ब्रूम एवेत्येतावन्मात्रविवक्षायां परस्मैपदं संगतमेवेत्यदोषः । सूत्र-
२० कारमतेनाप्यनुगतार्था संप्रदानसंज्ञेत्यत्रापि कायवामङ्मनःप्रणामेन भगव-
न्तमात्मसात्कुर्वन् स्तोत्रकर्त्ता च भगवते आत्मानं निवेदयतीति ददाति [1]
क्रियाव्याप्येन प्रणतिकर्मणाऽभिप्रीयमाणतास्तीति न्याय्यैव संप्रदाने चतुर्थीति
मु नि त्र य मतेप्यविरुद्धं साधुत्वं । जगद्धितैषिणे इति जगद्धितं सा ह्यपाय-
हेयोपादेययोरात्यन्तिके दानोपादाने तदेषणशीलाय प्रणम्य कायवामङ्मनोभिः
२५ प्रणामं कृत्वा स मु च्च यः करिष्यते इति सम्बन्धः । एतेन प्रणामतः पूजा
विहिता [1] शास्त्रे इति तृन्तृचौ शंसिक्षदादिभ्यः संज्ञायां चानिटावित्यौणादिक
इट् प्रतिषेधः । दुःखक्षयोपायोपदेशः शासनं । तच्चात्र हेत्ववस्थाभाव्यभिप्रेतं
। सुगतायेति । फलावस्थानाभिधानात्तच्छासनं कुर्वन् भगवान् बोधिसत्त्वाव-
स्थायां शास्तृशब्देनोक्तो मध्ये तु नमस्कारेणोभयावस्थायाः प्रणम्य तामाह
३० । उभयी चावस्था हेतुफलरूपा हेत्ववस्था चाशयप्रयोगरूपा [1] आशयोपि
द्विधा सर्वसत्त्वाणाकारो बोध्यालम्बनः । प्रयोगोपि द्विधा विमुक्तिचर्याभावी
भूमिगतश्च अधिमुक्तौ च प्रायोगि को दानादयः । भूमौ तु वैपाकिकाः
पारमिताख्याः [1] तेषु द्विधा साभिसंस्कारान भिसंस्कारभेदेन । भूमयो
हि सप्त साभिसंस्काराः । आभोगनिमित्तबलेन समाधेः प्रवर्तनात्त्रापि
३५ सप्तम्यां निमित्तं निवर्तते नाभोगं निमित्तशङ्कासद्भावादष्टम्यान्वाभोगोपि
निवर्तते शुद्धिभूमिप्राप्त्योभयनिवृत्तेः स्वरसवाही समाधिर्भवति । यद्वलात्स-
र्वजगदर्थसम्पादको भवति । सर्वसंविलाभाय सर्वानुशासको भवति । सा

4b/MA

4b/MA

520/s

5a/MA

चेयं हेत्ववस्था भगवतश्चित्तोत्पादादारभ्य बोधिमण्डोपसंक्रमणमारविध्वंस-
नवज्जोपमसमाधिपर्यन्ता दशपारमितात्मिका । फलन्त्वेकादशी भूमिः । क्ष-
यानुत्पादज्ञानं बोधिः । हेत्ववस्था चादावेव चतुःसम्पदा विशिष्यमाणत्वात्स-
र्वभ्योऽतिशयवती । § 22

अशेषपुण्यज्ञानसम्भाराभ्यासो निरन्तराभ्यासो दीर्घकालाभ्यासः स- ५
त्कृत्याभ्यासश्चेति सम्पच्चतुष्टयं । इहैव जन्मनि काव्यशास्त्रकलादिष्व-
भ्यासान्निरतिशया गुणप्रकर्षसम्पज्जायते [1] याऽन्येन साप्यशक्या चिन्त-
यितुं । तथैकजन्मोपात्तकुशलेन देवादौ निरतिशयाष्टगुणैश्वर्यादिप्रकर्षसंप-
द् भवति [1] किंपुनर्विशिताप्राप्तोऽपरिभितानन्यकल्पाभ्यासोपचीयमानपुण्य- १०
ज्ञानसम्भारो न यास्यति परां सम्पदमित्य(स)म्भाव्यमेतत् । कारणविशेषाच्च
कार्यं विशिष्यत इति फलसम्पदपि चतुर्धा विशिष्यते । प्रहाणज्ञानरूप-
कायप्रभावचतुःसंपद्योगात् । प्रहाणसंपदपि चतुर्धा प्रकथ्यते । सर्वहे(?)णं
प्रहाणमत्यन्तप्रहाणं सर्वसमाधिसमापत्यावरणप्रहाणञ्च । ज्ञानसम्पदपि च-
तुर्धा विशिष्यते । सर्ववस्तुज्ञानं अनुपदिष्टज्ञानं अयुग्मज्ञानञ्च । रूप-
कायसंपदपि चतुर्विधा लक्षणसंपत् द्वात्रिंशन्महापुरुष लक्षणप्रतिलम्भात् । १५
5b/MA अनुव्यञ्जनसम्पद शीत्यनुव्यञ्जनप्राप्तेः । बलसंपन्नारायणबलसमन्वित-
5b/MA त्वात् । वज्रसारास्थिशरीरतासम्पत् दृढाभेदशरीरत्वात् । प्रभावसम्पदपि
चतुर्विधा । बाह्यविषयनिर्माणपरिणमनाधिष्ठानवशित्वसम्पत् । आयुरुत्स-
र्गाधिष्ठानवशित्वसम्पत् । आवृताकाशसुदूरक्षिप्तगमनाल्पबहुप्रवेशनवशित्व-
सम्पत् । विविधनिजाश्चर्यसर्वधर्मसम्पच्च । उपकारसम्पदपि उभयाव- २०
स्थाभाविनी चतुर्धा विव(?)शिष्यते । धर्मचक्रप्रवर्तनापायत्रयसंसारदुःखात्य-
न्तनिर्मोक्षस्वभावतो यानत्रयसुगतिप्रतिष्ठापनतो वा ॥ § 23
सुगतायेति सुष्ठु गतः प्राप्तः सर्वथा सर्वहेयप्रहाणं ज्ञानादिसम्पद-
ञ्चेति [1] सुगतः शोभनं वा गतोऽनुबुद्धवानिति सुगतो [1] ज्ञानार्थोत्र
गतिः पूर्वत्र तु प्राप्तिवचनः । अनेन तु स्वार्थसम्पत्फलावस्थाभाविन्युक्ता २५
। पूर्वन्तु हेतुभाविनी परार्थसम्पदुक्ता निरूपमां फलावस्थाभाविनीं प-
रार्थसम्पदमाह । तायिने इति । तायतेऽनेनेति तायः सुदृष्टमार्गोपदेशः ।
521/s सोऽस्यास्तीति तायी । प्रेक्षावदारम्भाणां प्रयोजनेन व्याप्तत्वात्साक्षात्प्रयोज-
नमाह । प्रमाणसिद्धयै इति । प्रमाणव्युत्पत्तये स्वप्रयोजनत्वान्नारब्धव्यमिदं
प्रमाणसिद्धेर्या य मु खा दिनैव साधितत्वात् [1] यत् साधितं तत्र साध्यते ३०
यथा सिद्ध ओदनः इति [1] व्यापकविरोधमाशङ्काह [1] स्वमताद्विप्र-
सृतादिति हेतौ पञ्चमी [1] विस्तृतप्रकरणतार्थो हि दुःखेनावधार्यत इति
सुखबोधायेहैकत्र व्यवस्थापितोऽशेषविमत्यपाकरणेनेति न पुनरुक्तता दोषः
। एकत इति सप्तम्यर्थे तसि (ः) । श्लोकश्चायं प्रमाणकथनप्रस्तावाद्
भगवत्प्रामाण्यसाधकोऽनुलोमप्रतिलोमतो ज्ञेयः । § 24 ३५

प्रमाणं भगवान् जगद्धितैषिबात् । यतश्च जगद्धितैषी अतः शास्ता
[1] यतश्च शासकोतो गोत्रभेदेन प्राज्ञजातीयबात् सुगतः । सुगतबाच्च
सर्वजगत्त्रायकोऽतोयं प्रमाणमिति अनुलोमव्याख्या । § 25

6a/MA

प्रतिलोमतस्तु प्रमाणं तायिबात् । तायिबं सुगतबात् । तच्च शास्तृबात्
५ । एतच्च जगद्धितैषिबात् । कार्यतः कारणानुमानमिति व्याख्याभेदः । त-
दत्र श्लोके शास्त्रकृता प्रथमार्द्धे पञ्च पदानि प्रणम्येत्येतत्त्यक्त्वाऽमुना
परिच्छेदेन व्याख्यायन्ते । नाधिकं सुगमबादिति [1] § 26

व्याख्येयार्हव्याख्यानात् श्लोकव्याख्येत्याह । प्रायश्चाध्यारोपितगुणा
स्तुतिरन्यदेवतानां । भगवतस्त्वप्रतिसममहद्भूतगुणा स्तुतिरिति प्रतिहता
१० अप्यत्र प्रवर्तन्ते । मध्यस्था अभिप्रसीदन्ति । अभिप्रसन्नास्वत्यन्तमेव तत्र
वृंहितभक्तयो भवन्ति । इति स्तोत्रकर्तुः परेषाञ्च पुण्योपचयो भवति ।
व्याख्यातुरपि तथैव सर्वं सम्पद्यते [1] यथोक्तं [1] § 27

स्तोत्रकर्तुर्यथा पुण्यं स्तुतेर्भुवि प्रवर्तते ।

तद्व्याख्यातुस्तथा सर्वमिति व्याख्या प्रवर्तते । § 29

१५ ताञ्च शास्त्रकृदाह । प्रमाणमविसम्वादि ज्ञानमि १।३ त्यादि ।
वार्तिकरूपेण चेयं व्याख्या । तल्लक्षणबादित्यर्थाक्षिप्तं । वार्तिकस्य च
लक्षणमुक्तं । वक्ष्यते व्याख्या चोद्देशनिर्देशापेक्षाक्षेपातिदेशादिलक्षणा तत्र
युक्तात्र योज्या । तत्रोद्देशनिर्देशौ समासव्यासकथनं । अपेक्षा च पूर्वोत्त-
राभ्यामपेक्षणं । आक्षेपोऽर्थाक्षिप्तार्थकथनं विजातीयव्यावृत्तिश्च । § 30

6b/MA,
6b/MA

२० तदत्र वृत्ति का रः श्लोकपातनिकां कुर्वन् प्रमाणभूतायेत्येतत्स्वयं
व्याचष्टे । प्रमाणं जात इति भूतशब्दः प्रादुर्भावार्थः । तेनाजातमवस्थत्त्वान्न
प्रमाणमित्यनन्तरमुक्तम्वक्ष्यते च । सर्वश्च शब्दोऽन्यत्र प्रयुज्यमानोऽन्त-
र्भूतोपमार्थः प्रयुज्यत इत्याह प्रमाणमिवेति [1] प्रमाणशब्दो ज्ञाने मुख्य
इतरत्र तु केन साधर्म्येणोपमानोपमेयत्वमित्याह [1] 'अविसम्वादी'ति ।
२५ प्राप्तिवाची तु भवतिः स्पष्टार्थ इत्यसौ न विवृतः प्रामाण्यं प्राप्तः प्रमाणभूत
इति । § 31

522/s

ननु भावनाबलनिष्पन्ननिष्कल्पा विकल्पा विकल्पभ्रान्तज्ञानात्मकत्वाद्
भगवतः प्रत्यक्षप्रमाणस्त्वभावता साक्षादस्त्येव किमुपचाराश्रयेणेति चेददोषोयं
सविकल्पज्ञानावस्थाश्रयेणाभिधानादित्येके । इदन्त्र युक्तं [1] यद्यपि य-
३० थोक्तप्रमाणात्मकः सदा भगवान् तथाप्यसंव्यावहारिकोसौऽवस्थाभेदस्त-
तः सांव्यवहारिकप्रमाणेनोपमीयते लोकबोधनाय [1] अमुनैव व्यवहरन्ति
मुक्ता न लोकोत्तरेणातद्विप (क्ष)बादितरेषां । यथोक्तं [1] § 32

रूपणव्यपदेशाभ्यां लौकिके वर्त्मनि स्थितौ ।

ज्ञानं प्रत्यभिलापञ्च सदृशौ बालपण्डिताविति ॥§ 34

प्रमाणमविसम्वादि ज्ञानमिति । अविसम्वादिद्वं ज्ञानद्वञ्चानूद्य प्रामाण्यं विधीयते । एतच्च प्रमाणद्वयव्यापिसामान्यलक्षणं [1] § 35

7a/MA

यद्यपि चालम्बनमनुमानस्य भ्रान्तं प्रवृत्तिविषयस्तु वाध एवार्थः । सामान्यविशेषाकाराभ्यां स्वलक्षणस्यैव परिच्छेदादविसम्वादिद्वं तुल्यं । अर्थ- ५
क्रियासमर्थप्रतिबद्धलिङ्गापेक्षयानुमानस्य बाह्य एव प्रवृत्तेरिति तुल्यद्वं । § 36

ननु चाध्यक्षानुमानाभ्यामपि प्रवृत्तस्य कदाचित्प्रतिबन्धादिसम्भवाद्विसम्वादोपि । तदाभासाभ्यामपि काकतालीयन्यायेन सम्वादोपि । अतः कथमेतत्प्रमाणलक्षणं । § 37

न दोषः । सदैव प्रमाणाभ्यां प्रवृत्तस्य प्रतिबन्धादप्रतिबन्धादिसम्भवे नियतः सम्वादो न त्वेवं तदाभासेऽवश्यम्भावी सम्वादः । प्रमाणशक्तिर्वा प्रामाण्यं सा च प्रतिबन्धादावप्यस्ति प्रमाणयोर्न त्वेवं तदाभासयोरिति असाङ्कर्यमेव । द्विविधश्च सम्वादो ज्ञेयधर्मो ज्ञानधर्मश्च । अत्रार्थमुपलभ्य प्रवृत्ताविष्टार्थ- १०
प्राप्तिः सम्वादो विषयधर्मः । अर्थसामर्थ्येन तत्सिद्धेः । तदाकारज्ञानोत्पत्तेस्त्वर्थक्रियाधिगतिर्विषयधर्मः [1] सत्यपि बाह्येऽर्थे तद्व्यवस्थाश्रयं ज्ञान- १५
मेव तस्य स्वसम्बिद्रूपतया बाह्यप्रकाशकं स्वयंप्रकाशरूपत्वात् [1] तदेवं विषयधर्मस्यापि सम्वादस्य सम्भवाज्ञानग्रहणं कृतमित्येतत्कथयन्नाह । स पुनरर्थपरिच्छेदेत्यादि । स पुनस्संवादो विषयधर्म इत्यनेन सम्बन्धः । कदा पुनरसौ भवतीत्याह । अर्थस्य विच्छिद्य प्रवृत्ताविति । परिच्छेदः प्रमाणद्वयं २०

7b/MA

। तत्तु इत्यत्रानयोः । प्रत्यासन्नकारणत्वमिति सूचयति । अयन्तु भेदः प्रत्यक्षाविकल्पकत्वान्न निश्चयः किन्तु तदाभासोत्पत्तेः । अनुमाने तु निश्चय एव २०
। यदेवं प्रत्यक्षेणाविकल्पेन मिथ्याफलवादिनां विवेकस्य कर्तुमशक्यत्वात्कथं ततोऽर्थं परिच्छिद्य प्रवृत्तिरिति चेद् [1] उच्यते [1] द्विधा प्रत्यक्षाश्रया प्रवृत्तिराद्याभ्यासवती च । तत्र याऽद्या सार्थगता तत्राभ्याससामर्थ्याद्यथाविषयमधिगतपाटवं सदसन्मणिरूप्यादिज्ञानवदुत्पद्यमानं यथावस्त्वेवाकारं २५

523/s

परिच्छिन्ददुत्पद्यते । तदाकारसम्बेदनश्च बाह्यार्थाधिगतिः सम्बिन्निष्ठत्वादर्थस्थितेर्नियताकारञ्च वेदनं द्वैराश्रयेनार्थानां व्यवस्थापकम् [1] एतद्वशाच्च विधिप्रतिषेधविकल्पः । इदमुपलभे इदं नोपलभ इति भवति । तथा भूतं तत्स्वत एव प्रमाणं पुरुषं बाह्येऽर्थे प्रवर्तयतीत्यर्थं परिच्छिद्येति वचनं घटत एव [1] अनिश्चितविवेकस्य तु कारणपरिशुद्धिद्वारेण प्रवृत्तिः (ः।) ३०

अत्रापि योऽसमर्थस्तस्य संशयेनैव प्रवृत्तिः । कथन्तर्हि परिच्छिद्येति वचनं एतन्मतेनेति चेद् [1] उक्तमत्र तदाकारोत्पत्तिमात्रेण तथा व्यपदेश इति । संशयेन प्रवर्तमानः कथं प्रेक्षापूर्वकारीति चेत् । को विरोधोत्र [1] न हि य एव निश्चयेन प्रवर्तते स एव प्रेक्षापूर्वकारी । तथा हि प्रवृत्तौ हेतुद्वयमर्थसंशयोऽर्थनिश्चयश्च । निवृत्तावपि द्वयमेवानर्थनिश्चयोऽनर्थसंशयश्च । ३५

तत्राद्येन हेतुद्वयेन यः प्रवर्तते निवर्तते च पश्चाद् येन स प्रेक्षापूर्वकारी भण्यते लोके । यदि च निश्चयेनैव प्रवृत्तिस्तदा कृषीबलादीनां कृष्यादिष्वप्रवृत्तिः । न हि तेषामनागतशस्यादिनिष्पत्तौ निश्चायकं प्रमाणमस्ति । § 38

किं रूपोऽसौ विषयधर्मः सम्वाद इत्याह [1] यथा समीहिते त्यादि
यथा येन रूपेण सा § 39

४ ४

१।२ तदेवमुपादेयस्य भगवत्प्रवचनार्थस्य साधकन्तदन्यस्य हेयार्थस्य वाध-
कमनुमानमाचार्यदि ग्ना गे नोक्तं त्रिरूपाल्लिङ्गतोऽर्थदृग्नि (ति ।) अत्र त-
द्विषयञ्चाथ शब्दवाच्यमन्यापोहमशेषसंख्यादिविप्रतिपत्तिनिराकरणतः प्रथमं
प्रथमपरिच्छेदेन शास्त्रकृद् व्याख्यातवान् । अनुमानमेव साधकं (प्रवच-
नार्थस्य) तीर्थागमस्य वाधकञ्च न प्रत्यक्षं [1] तस्य सन्निहितविषयत्वात्-
त्स्वरूपस्य चानुमानेनैव व्यवस्थानात्सर्वविमतीनाञ्चानेनैव निराकरणात् [1]
तथा हि त्रिरूपमेव लिङ्गनैकलक्षणादिकं [1] न च दर्शनादर्शनमात्रेण हेतुर्ग-
मकः किन्तु प्रतिबन्धात् [1] स च द्विरूपो नार्थलक्षणो विरोधस्य [परस्य न
परिहारस्त्विति लक्षणोऽभावः कथं भावात्मकः स्यात् वह्निना सहानवस्थित्या
१० आलोकः कथमनुकाराज्जायेत । अनुकारिण..] चात्रैवान्तर्भावात् [1]
तथान्यापोह एवानुमानस्य विषयो तद्रूपपरावृत्तवस्तुमात्रप्रसाधनान्न परप-
रिकल्पितं व्यतिरिक्ताव्यतिरिक्तादिरूपं सामान्यं [1] न च विधिमुखेन शब्दे
वाचकः किन्त्वन्यव्यवच्छेदेनाभाव [भावव्यवच्छेदवाचकत्वात्] इव भावेऽप्यन्य-
व्यव [अब्राह्मणानीत्यादौ पर्युदासे] च्छेदबलादेव च विशिष्टार्थप्रतीतेरन्यथा
१५ यत एव विजातीयान्न निवर्ततं सोऽन्यरूपोपि स्यात् [1] तद्रूपवत्स्व-
रूपवद्वाऽन्य (ः) स्यादनिवृत्तेर्न चापौरुषेयः शब्दस्तस्य विवक्षाकार्यत्वादिति
सर्वमत्र प्रथमपरिच्छेदे प्रोक्तं [1] तदेवम् [1] § 40

524/s

अनुमानं द्विधा स्वार्थं त्रिरूपाल्लिङ्गतोर्थदृक् [1]

पूर्ववत् फलमर्थः स्वरूपशचातुल्यमेतयोरिति [॥] § 42

२० अत्र प्र मा ण स मु च्च ये द्वितीयपरिच्छेदश्लोके पूर्ववदिति प्रत्यक्ष
इव विषयाधिगतिरूपं प्रमाणादव्यतिरिक्तं फलमनुमानेपि ज्ञेयमर्थस्त्वाल-
म्बनं प्रत्यक्षस्य स्वलक्षणमितरस्य तु सामान्याकारोऽन्यापोहो विषयः स्व-
रूपञ्च स्पष्टास्पष्टप्रतिभासमतुल्यं प्रत्यक्षानुमानयोरित्येतद्वक्ष्यमाणानुमिति
त्यक्त्वातिविवादास्पद.. [1] § 43

५ ५

२।१ अधुना शेष प्र मा ण स मु च्च य प्रथमद्वितीयपरिच्छेद-
व्याचिख्यासुस्तदादिनमस्कारश्लोकं च व्याख्यातुं शास्त्रकारो द्वितीयप-

2a/MA

रिच्छेदं प्रस्तौति । अनन्तरञ्चागमचिन्तायाम् ३।२१२ पौरुषेयमागमम-
पाकृत्य यत्प्रतिज्ञातं सर्वस्य दृष्टादृष्टप्रकर्षार्थस्य स्वर्गापवर्गदिः परलोकस्य
च देशकः पुरुषातिशय एवेति स इदानीं प्रमाणभूतः साध्यते नेश्वरादिरिति
कथ्यते प्रवचने चार्यसत्यचतुष्टयं दुःखसत्यपूर्वकमुक्तं निरूपणक्रमेण [1]
योगी हि सांसारिकदुःखार्तः प्रथमं दुःखसत्यं निरूप्य हेयोपादेयं सोपायं प- ५
र्येषत इति कृत्वा शास्त्रकारस्तुत्पत्तिक्रममाश्रित्य यथा संसारः प्रवर्तते निव-
र्तते च तथा प्रथमं समुदयसत्यं तद्विमतिनिराकरणतः कथयन्तदनुक्रमेण
शेषसत्यत्रयमशेषविमतिनिराकरणतः कथयतीति द्वितीयपरिच्छेदार्थः । सर्व-
त्र च प्रेक्षावतां सम्बन्धं विना वाञ्छाप्रवृत्तिरिति पूर्वापरपरिच्छेदसंघटानार्थं
सम्बन्धोऽवश्यवाच्यः [1] स चानन्तर्यलक्षणोऽनन्तराणामपि पूर्वैर्विद्यमानोप- १०
कारकत्वादानन्तर्यञ्च द्विधा ग्रन्थतोऽर्थतश्च [1] शास्त्रादेर्वागर्थरूपत्वात्तत्रान-
न्तरपरिच्छेदसम्बन्धोऽयं द्वितीयपरिच्छेद इति [1] § 44

६ ६

2b/MA

१।७ तच्चबोधासमर्थानां सद्धृत्या मानमेययोः ।

व्यवस्थानमिदं शास्तुः प्रवचोनुगमुच्यते ॥ § 46

ये पुद्गलाः परमार्थाधिगमे झटित्यसक्ता धर्मानुसारिणो योगिनश्च
तेषां सत्संवृत्या प्रमाणप्रमेयव्यवस्थानं परमार्थेऽसंभवात् । यदाह नैयायिक-
चक्रचूडामणिः प्र मा ण वा र्ति के २।५ § 47 ५

प्र (ः) माणं (?ण्यं) व्यवहारेण शास्त्रं मोहनिवर्तनमिति । § 48

भगवानपि परमार्थबोधेऽशक्तानवता (र) यितुमुक्तवात् क्षणिकाः स-
र्वसंस्कारा अनित्यदुःखशून्यानात्मा दीति । एतानि प्रमाणोपपन्नानीत्यपि
प्रतिपादयितुमिदमुच्यते ॥ § 49

525/s

परस्य प्रतिपाद्यत्वादित्या ४।१ दि । परो हि किलावबोधयितुमिष्टो १०
वादिना । स यदि स्वसिद्धेनोभयसिद्धेन वा वाद्यसिद्धेनापि स्वयमागमन-
सिद्धेनैव साध्यमवबोध्यते लिङ्गेन तदा वादिनः का क्षतिः [1] न हियं
राजाज्ञा उभयसिद्धेनैव साध्यं साधनीयमिति । पञ्चविंशतितत्त्वसंख्या-
कुशलाः सां ख्या ऊचुः बौ द्धा न् प्रति । अचेतनाः सुखादयो बुद्धिर्वा
उत्पत्तेर्नित्यत्वाद्वा रूपादिवदिति । बौद्धेन ह्यान्तराश्विद्रूपाश्च सुखादयो बु- १५
द्धिशेषाः । असद्वादी च बौद्धोऽसदेवोत्पद्यते कारणवशेन कार्योत्पत्तेः
[1] न हि कार्यं स्वतन्त्रमुत्पद्यते निरन्वयञ्च नाशमिच्छति । सांख्य-
स्तु सद्वादी तस्य सदेव कार्यमुत्पद्यते बीजभावेन प्रागवस्थायामपि विद्यते
[1] कार्यमाविर्भावस्तुत्पत्तिव्यक्तिरूप (ः) तिरोभावस्तु विनाशः । स च

सान्वयोऽन्वयिद्रव्यस्य विद्यमानत्वादिति पराभ्युपगतसाधनेनैव स्वभिमतम-
चेतनत्वादिकं साधयतीति तदपनयार्थं स्वदृष्टग्रहणं । स्वयमिति वादिना ।
अदृष्टेपि न निश्चितः प्रमाणेनार्थं इति त्रिरूपं लिङ्गं परैरिति प्रतिपाद्य-
तेऽनेन । आगमादिति श्लोकेनुमातुमपि पर । § 50

७ ७

अलमतिचपलत्वात्स्वप्नमायोपमत्वात्परिणतिरिव सत्त्वात्संगमेन प्रियायाः ।
§ 51

इति यदि शतकृत्स्नत्त्वमालोचयामस्तदपि न हरिणाक्षीं विस्मरत्यन्त-
रात्मा ॥ § 52

८ ८ : अभावः

१।८५ अभावः । नैवाभावः कश्चित्सर्वेषां कथञ्चिद् भावादिति चेत् ।
यथा तेन सन्तं सप्रकारोऽभावः । शशविषाणयोश्चायं भावात् श- a/MA
शविषाणाभाववादिनमुपहसन्नात्मानमेवोपहसति । शशावयवभूतं विषाण-
नास्तीत्यभिघातनिकः प्रस्तावः । शशोप्यस्ति विषाणञ्चेत्युत्तरस्य । न ह्ययं
५ विषाणमात्रमपह्नते । यतस्तेन प्रतिरुद्धयेत किन्तु शशसम्बन्धि । यदेवं स-
म्बन्धो नास्तीति वक्तव्यं न विषाणम् । किम्वै सम्बन्धमात्रं विशिष्यते ।
विषाणिनामपि विषाणेषु द्रव्यस्वभावः । स्वभावोपि प्रतिकार्यं कारणभेदात्
[।] तत्कोयं सम्बन्धाभावो वाच्य इत्युपालम्भः । अस्ति विषाणिनां विषाण-
स्वभावभेदो न तद्वत् किञ्चित् शशस्य भिन्नस्वभावं विषाणमिति चेत् ।
१० वयमप्येतदेव ब्रूमः । यो वा सम्बन्धो नास्तीतीष्यते स एवाभावः । सम्बन्धी
विद्यते न सम्बन्ध इति चेत् निपुणा वाचो युक्तिः । अङ्गीकृतसम्बन्धं द्रव्य-
मपि नेति चेत् । प्रियमनुष्ठितं यदौदमेव प्रथममभिधीयते न परिक्लेशितो दे- 526/s
वानांप्रियः स्यादिति । विरुद्धाव्यभिचार्यपि संशयहेतुरुक्तः स प्रहनोक्तः (?)
। अनुमानविषये तस्याभावात् । न हि संभवोस्ति कार्यत्वाभावयोरुक्तलक्षण-
१५ योरनुपलम्भस्य वा विरुद्धाव्यभिचारितायां । न चान्यो व्यभिचारी । तस्मादव
(शि) ष्टबलप्रवृत्तमागमाश्रयमनुमानमाश्रित्य तदर्थविचारेषु विरुद्धाव्यभिचारी
साधनदोष उक्तः । शास्त्रकाराणामर्थेषु भ्रान्त्या विपरीतस्वभावोपसंहारस-
म्भवात् । न हि अस्ति सम्भवो यथावस्थितवस्तुस्थितिस्वात्मकार्यानुपलम्भेषु
। तत्रोदाहरणं सर्वगतं सामान्यं सर्वदेशवस्थितेः ॥... § 53

९ ९ : भूतचैतन्यमतनिरासः

१।३७ आस्तिकानां महाभूतव्यतिरिक्तं ज्ञानं संसरति जन्मान्तरेपि
Compiled : February 19, 2018 Revision : fc9aca4 15

। नास्तिकानान्तु महाभूताव्यतिरिक्तं दृष्टमात्रे ह्येवं ते प्राहुः । महाभूतानामेवाभिव्यक्तिविशेषो मदशक्तिवच्चैतन्यमिति । अभिव्यक्तं चैतन्यं यस्मिन्देहे स तथाभूतो देहः स्वभावो यस्य पुरुषस्य स तथा । पश्चाद् घटशब्देन द्वन्द्वः । निर्द्धारणे षष्ठ्याः सप्तम्या वा द्विवचनमेतत् । अवयवावयविसम्बन्धे वा षष्ठी । तयोरन्यतरेण घटेन पुरुषेण वा सह द्वितीयेन वर्त्तत इति च द्वितीयः । व्याजेन च महाभूताव्यतिरिक्तं चैतन्यं प्रयोगेण साधयति । अस्ति हि दृष्टान्तेऽनुत्पत्यात्मकस्य कुड्यस्यान्यतरेण घटेन सद्वितीयत्वमेकेनापि सद्वितीयत्वेऽन्यतरेण सद्वितीयत्वं सामान्येन सिद्धमिति न साध्येनान्वितं निदर्शनम् । तथा घटस्यापि साध्यधर्मिणोऽश्लेषघटपक्षीकरणे तेनैव सद्वितीयत्वमयुक्तमिति सामान्येनापि साधने तथाभूतेन पुरुषेण सद्वितीयत्वं पारिशेष्यात्सिध्यतीति मनो मन्यते । अत्रेत्यादि । तादृशस्य पुरुषस्यानुक्तावपि इच्छाव्याप्तस्य साध्यत्वात्तस्य चासिद्धत्वात् दृष्टान्तेऽनन्वयदोषः । साध्यसामान्येनेति । तादृशैव पुंसा विशेषणेन सद्वितीयत्वं साध्यते घटस्य यतो विशेषापेक्षया दोषद्वयं स्यात्किन्तु सामान्येनान्यतरसद्वितीयत्वं धर्मिणो वक्तुमिष्टमतोयमदोष इत्यसारम् । सामान्यस्यैवाभावात् । सद्वितीयं हि घटेन वा स्यादुक्तपुरुषेण वा । तत्र घटस्य साध्यधर्मिन्त्वेनाश्रयणाम् नानेन सद्वितीयत्वमभेदात् भेदाधिष्ठानं हि सद्वितीयत्वं । नापि पुरुषेणानन्वयदोषादिति । एतदेवाह [।] तदेव सामान्यं न सिद्ध्यतीत्यादि । अनाप्तैरभ्युपगम उक्तप्रकारेण देहेभ्योन्तरं नाभ्युपगम्यते परेणानन्वयादिदोषात् । तुल्यं नाशेषीति । यथा हि घटेन घटस्य सद्वितीयत्वं विरोधात्साध्यमुपपद्यते । नापि तादृशा पुरुषेणानन्वयशङ्कोत्युभयाभावेन सामान्येन साधनं तथात्रापीत्याह । घटशब्दभेदेनेत्यादि । न शब्दे शब्दानित्यत्वं साध्यमनन्वयाशङ्कया । नापि घटा नित्यत्वं शब्दे साध्यमसंभवात् । यदि च घटानित्यत्वं शब्दं प्रति ज्ञायते तदाभ्युपेतविरोधः । शब्दे घटानित्यत्वस्यानभ्युपगमात् । आदिशब्दादनुमानविरोधोऽप्यन्यधर्मस्यान्यत्र बाध्यमानत्वात् । शब्दभेदेन च कल्पने साध्यविकलतादोषो दृष्टान्ते । असिद्धेन विनाशेनेति । धर्मिविशेषापरिग्रहेण विनाशसामान्यस्य सिद्धत्वात् । तद्वत् इति विनाशवतः । § 54

527/s
b/MA

अन्येनैव प्रकारेण सद्वितीयत्वप्रयोगेऽन्वैकल्यादिकमस्माभिरुक्तं तथा ह्यन्यथैव परिकल्प्य तुल्यदोषतापादनं कृतमित्येतत्कथयितुमाह । न हीत्यादि । अन्यतरार्थान्तरत्वं सामान्यं घटे साध्यधर्मिणि कुड्ये च दृष्टान्तधर्मिणि उपनीतमिति प्रतिक्षिप्तं साध्यमिष्टं परस्य साध्यधर्मिगतम्वान्यतरार्थान्तरत्वं साध्यं दृष्टान्तधर्मिगतम्वेति यावत् । कुतो नानात्वे सति नानात्वेति तत् (?) न ह्यत्रान्यतरार्थान्तरत्वं कुड्यधर्मो घटेऽस्ति साध्यं नापि घटधर्मः कुड्ये साध्यमिष्टमन्वेतीति साध्यवैकल्यादिकं ब्रूमो येन तुल्यदोषता स्यात् साध्यधर्म एव तादृश इति [।] यथोक्तपुरुषघटापेक्षयान्यतरार्थान्तरभावलक्षणः निरूप्यमाणो न सिद्धोऽस्ति [।] न हि घटस्यार्थान्तरभावो

विरोधात् । देहस्याप्यनन्वयाशङ्कया नेष्यते तेनेत्येतावता सामान्येन शब्दः साध्यतेऽयोगव्यवच्छेदेन केनचिदनित्यत्वेनायोगमिच्छन्तीति तत्संबन्धः साध्यते [1] तथार्थान्तरभावे स्यात् तद्वान् कुम्भोपीति सूत्रं व्याख्यातुमाह । अन्यतरार्थान्तरभावस्त्विति । तु शब्दो विशेषे । यथाऽनित्यत्वं वस्तुधर्मो न तथा सद्वितीयत्वं वस्तुधर्मः । इच्छाबलेन च व्यवस्थापनात् । न ह्येतत्कार्यं स्वभावो वा भावस्य युज्यते विच्छाबलेन संचार्यार्थान्तरत्वेपि वर्तमानत्वात् । तद्वान् कुम्भ इत्यस्य विवरणमन्यतरसद्वितीयघट इति § 55

१० १० : हेतुः

३।१ कान्तिक एव प्राणादिः । साधारणमपि खलु प्रमेयत्वमसंस्कृताप- b/MA
वादिनः । असमन्वययोगात् । अव्यभिचारितान्वयः स पक्ष एवास्तीति ।
§ 56

अन्वयिनमेव हेतुमाह । अत्रापि कथमव्यतिरेको विपक्षात् । कथम्वा
५ सपक्ष एवास्तीति । किं (सप) क्षस्यावधारणस्य फलं यदि न विपक्षेऽस्तित्वं
व्यवच्छिद्यते व्यवच्छेदे वा कथमव्यतिरेकः । न हि सत्ता प्रतिषेधादन्यो
व्यतिरेकः । विप्रतिषिद्धं चैतत् । नान्वयो न व्यतिरेक इति । य एव
खलु नेत्यन्वयप्रतिषेधः स एव व्यतिरेक इति । तत्पुनरिदमायातमस-
तोव्यतिरेकायोगादिति । अत्रेदमेव पुनर्वाच्यं कथमसतोऽन्वयप्रतिषेध इति
१० वस्तुरूपानुकर्षी खल्वसति प्रतिषेधो न सम्भवेत् । न हि पर्युदास एवैको
नजो विषयः । किन्तर्हि [1] प्रत्यक्षप्रतिषेधोपि । न हि तस्यासति विरोधः ।
सोऽपि न सम्भवति । अधिकरणाद्यर्थानां प्रतिषेधविषयोपदर्शिनीनां विभ-
क्तीनामयोगादिति चेत् । उक्तोत्तरमेतत् । तस्मान्न हेतुः कश्चिदन्वयी नाम
। न च प्रमेयत्वस्य विपक्षेऽन्वयात्मा सः । त्रिविधो हि धर्मो भावाभावोभयाश्र-
१५ य इत्युक्तः । नाभावस्य कश्चिद्धर्म इति चेत् । नन्वयमेवास्य धर्मविरहो
धर्मः । न हि वस्तुरूपमेव धर्मा असन्तोपि हि केनचित्प्रकरणेन इमं
व्यवहारमुपनीयन्ते । अन्यथा हि तत्राव्यवहार एव स्यात् । न च सतामपि
परमार्थतः कश्चिद्धर्मधर्मिभावः । केवलं बुद्धिरेव सम्बन्धमुपरचयतीत्युक्तं
वा र्ति के । बुद्धिकृता च घटनाऽसत्सु केन वार्यते । सदसदुभयानुभयव्य-
२० वस्थाश्च तदतत्समयवतामनिश्चितसाधना नैकान्तग्राहिण्यः स्युस्तस्माद्यथा
कथञ्चिदप्यनेना (सत्ता) निश्चिताः । प्रमेयास्ते वक्तव्याः । न हि भाव-
विषयमेव प्रमाणं । अविस्वादलक्षणत्वात्प्रमाणस्य । उल्लसती तद्वारे न
व्यवस्थापयेत् । न चेत्स्वविषये परेण वाध्येत । तदन्यप्रमाणलक्षणमस्तीति

528/s

प्रमेयो.....। § 57

११ ११

a/MA अभिप्रायाविसंवादा २।५६दि । मणिप्रदीपप्रभयोरि २।५७ त्यादि वा ति
क श्लो क द्वयवृत्तौ वक्ष्यते । § 58

केचिदाहुः [1] यदि मणिप्रभायां मणिज्ञानं भ्रान्तमपि सम्वादादनुमान-
मिष्यते [1] प्रमाणमविसम्वादिवचनात् तदा प्रत्यक्षानुमानव्यतिरिक्तं तृतीय-
मिदं प्रमाणमापतितं [1] तथा हि मणिप्रभायां मणिबुद्धेर्न प्रत्यक्षं भ्रान्त- ५
त्वात्सविकल्पकत्वाच्च । प्रत्यक्षत्वं त्वेतिद्विपरीतं । नाप्यनुमानमलिङ्गजत्वात् ।
न चाप्रमाणं वस्तुसम्वादात् । § 59

अत्रोच्यते । अनुमानमेवैतत् [1] तथा हि सामान्यमनुमानस्य लक्षणम-
नन्तरं स्थापयिष्यते [1] परोक्षस्याप्यन्यतः सम्बन्धाप्रतिपत्तिरनुमानमिति ।
इह च मणौ मणिप्रभासम्बन्धात्कार्यत्वात् तस्याश्च प्रभायं मणिभ्रान्तिरुत्प- १०
द्यते [1] ततः कार्यलिङ्गजत्वादानुमानमेव । तथाहि [1] मणिप्रभायामादाव-
भ्रान्तमेव चक्षुर्विज्ञानमुपजायते । तेन च कार्यलिङ्गस्वरूपमधिगतं यतः
स्वलक्षणमेव लिङ्गं । तादात्म्यतदुत्पत्तिभ्यां च गमकत्वं स्थितं । न च
कल्पितरूपस्यान्यत्वं । तादात्म्यतदुत्पत्ती वा स्तः । § 60

कथं स्वलक्षणेनान्वय इति चेत् । न ब्रूमस्तेनैवेति किन्तु तज्जातीयेन १५
स्वलक्षणान्तरेण । तथा चोक्तं [1] तज्जातीयोपि हि नामाभेदविवक्षायां स
एवेति [1] तस्मात् समानजातीयस्वलक्षणान्येव विजातीयव्यावृत्त्युपाधिकानि

529/s तत्रापि मूढ प्रतिपादनोपायविधानार्थो धर्मधर्मिविभागः [1] गमकन्नु
लिङ्गं स्वलक्षणमेव [1] तथा चाह [1] धर्मधर्मितया भेदः कल्पितो २०

b/MA नार्थोपीति । धूमाल्लिङ्गाल्लिङ्ग- नि ज्ञानमुत्पद्यमानं न धूम एवाध्यारोपेण
प्रवर्तते किन्त्वन्यत्र प्रदेशे । मणिभ्रान्तिस्तु मणिप्रभाख्य एव लिङ्गे लिङ्गिन-
मारोपयन्तीति चेत् । ततः किं न (:) हीयतां [1] सम्बन्धादुत्पन्न-
त्वं हीयते देशभ्रान्तिरत्राधिकेत्येतावत्तु ब्रूमः [1] तत्रैव देशे मणिप्राणकत्वे
माभूत्प्रामाण्यं मणिमात्रप्रापणे तु केनानुमानत्वं वार्यते [1] सर्वञ्चानुमानं २५
भ्रान्तमिष्यत एव । मणिभ्रान्तावन्वयव्यतिरेकस्मरणन्नास्तीति चेत् । यदि
नास्ति न तावतानुमानत्वाभावः यो ह्यन्वयव्यतिरेकावस्मृत्वा द्रागेव धूमाद्ब-
हिं प्रत्येति तदा किं तज्ज्ञानमनुमानं नेष्यते । त्रिरूपात्तु लिङ्गात्तदुत्पद्य-
त इत्येतावतानुमानमिति ब्रूमः । यदनुमानमेव मणिप्रभायां मणिभ्रान्तिः
किमर्थं तर्हि सा दृष्टान्तीक्रियते [1] न ह्यनुमानस्य सामान्येनाविसम्वादे ३०
साध्येऽनुमानस्यैव दृष्टान्तत्वं युक्तं । अयमप्यदोषो यतो मणिभ्रान्ते भ्रान्त-
त्वेपि परो वक्तृविसम्वादमात्रमिच्छति । अन्यस्य तु धूमादिलिङ्गस्याभ्रान्तत्वं
वस्तुप्रतिभासित्वं चान्यथा ह्यविसम्वादित्वं न स्यादित्यतो मणिभ्रान्तिर्दृष्टान्त-

बेनोपादीयते इति । तदेतद्बहुतरञ्च दुःखञ्च दुरूपपादञ्च विसम्वादक-
ञ्चासम्बद्धञ्चचेति न विदुषां प्रीतिकरमिति वयमत्र ब्रूमः ॥ ॥ ॥ ॥ § 61

मणिप्रभायां मणिज्ञानं न प्रमाणं सत्यार्थाजनितत्वान्न प्रत्यक्षं । नाप्य-
नुमानं तल्लक्षणाभावात् । यो हि यल्लक्षणहीनः स तेन रूपेण व्यवहियते 8a/MA
५ यथा गौर्वाजिरूपेणेत्यतिप्रसिद्धमेतत् [।] त्रिरूपाल्लिङ्गान्निश्चितादनुमेये ज्ञान-
मनुमानं [।] तदत्र नान्वयो [।] न हि या या प्रभा सा सर्वा मणिरित्यन्वयः
सिद्ध्यति [।] नापि व्यतिरेको [।] यो मणिर्न भवति स प्रभापि न भवतीति
। व्याप्यव्यापकभावासिद्धेः । नापि पक्षत्वं मण्याकारज्ञानस्य प्रभाजनितस्य
मिथ्यात्वात् । न चागृहीतसम्बन्धो लिङ्गादनुमेयं प्रत्येति । योप्यविधानेन
१० द्रागेव प्रत्येति स पूर्वमेव गृहीतसम्बन्धोऽनुमेयं लिङ्गात्प्रतिपद्यतेऽन्यथा प्र-
तिपत्तेरयोगात् । नापि धूमवद्बहेः कार्यत्वेन मणेः प्रभा प्रतिभासते कारण-
रूपेणैव तस्याः प्रतिभासनाज्ञापकत्वाच्च [।] निश्चितं लिङ्गं भवति नानिश्चितं
सन्दिग्धधूमवत् [।] न चात्र निश्चयोस्ति मिथ्याज्ञानत्वात् । § 62

यत्तुक्तं [।] प्रभायामभ्रान्तमेव चक्षुर्विज्ञानमादौ जायते तेन कार्य-
१५ त्वं प्रभाया निश्चीयत इति [।] तदेतदतिसाहसमिन्द्रियज्ञानमेवेदं स्पष्टत्वात्
विरक्तज्ञानवत् भ्रान्तमिन्द्रियादिदोषात् प्रभां मणिरूपेणाविच्छिन्ददुत्पद्यते [।]
न च तत्र प्रभाकारो वेद्यते [।] न चासम्बेद्यमानाकारमालम्बनं स-
र्वेषामालम्बनत्वप्रसंगात् [।] न चेयं मानसी भ्रान्तिरिन्द्रियदोषनिवृत्तौ पुनः 530/s
स्वरूपेणैव विषयग्रहणात् । न च तादात्म्यप्रतिबन्धो मणिप्रभयोर्भेदात् विषयो
२० चाधिगते ज्ञानस्य प्रमाणाप्रमाणत्वञ्चेति । § 63

तेन हि निर्विषया कस्यचित्प्रवृत्तिरस्त्यत्र च मणिज्ञानं प्रभाविषयं न 8b/MA
च प्रभा मणिर्येन यथाध्यवसायं प्रवर्तमानः स कृती स्यात् । अनुमानन्तु
लिङ्गरूपतां न व्यभिचरति [।] अनर्थजन्यतया च तन्मिथ्याज्ञानं भ्रान्तन्तु
सामान्याकारेणाविजातीयव्यावृत्तरूपता हि वस्तुनः स्थितैवान्यथा विजातीय-
२५ तद्रूपमपि तद्वस्तु स्यादिति तदाकारो वस्तुसन्धायी । प्रभायान्तु न म-
णिरूपता विजातीयव्यावृत्तरूपास्ति प्रभामात्रालम्बनत्वात् [।] अनुमानस्य
त्वानुमेयाकारत्वेन वस्तुसंस्पर्शात् [।] सति प्रतिबन्धे प्रामाण्यं प्रभायान्तु
मणिज्ञानं नैवमिति नेदमनुमानम् [।] अत एव वादिप्रतिवादिप्रसिद्धपक्षाद्ब-
हिःस्थितमिति दृष्टान्तीकृतं प्रतिबन्धस्यात्यन्तमाहात्म्यप्रदर्शनार्थं यदेवं प्र-
३० कारमविसम्वादकं परमार्थेन त्वप्रमाणमेवेदमित्यन्तं मिथ्याज्ञानत्वादत एव
शास्त्रकारो वक्ति । § 64

मिथ्याज्ञानाविशेषेपि विशेषोऽर्थक्रियां प्रतीति । § 65

एतदेव व्याचष्टे । अत्र हि मिथ्याज्ञानात्प्रदीपप्रभायां मणिरूपेण ग्रह-
णान्नेदं विशिष्यते किन्तु मिथ्याज्ञानमेवेदं कपा.....पुटकुञ्चिकाविवरदृश्य-
३५ मानायां प्रदीपप्रभायां मणिज्ञानवत्[।]मिथ्याज्ञानत्वमनूद्य व्यतिरेकमाह[।]
विशेषोऽर्थ क्रियां प्रतीति । अपिशब्दस्वत्रातिशये । तदेवं शास्त्रकारवचनं

न्यायञ्चोल्लंघ्य यत्प्रामाण्यप्रतिपादनं तदत्र कपटप्रकटनमित्यसारविचाराद्विर-
म्यते ॥ § 66

१२ १२

एवमपि यदा सम्बन्धि(?) तदानुमानस्य सुतरामविसंवादः [1] § 67

१३ १३

१।३७ यद्यप्यपूर्वसत्त्वाप्रादुर्भावो बुद्धाश्चापर्यन्तास्त्वध्वसु तथापि न संसार-
क्षयोस्त्याकाशाक्षयतापर्यन्ततेव । एकैकस्यां दिश्यन्तत्त्वात्सत्त्वाहोः ॥ § 68

अन्यत्र गतचित्तोपि चक्षुषा रूपमीक्षते ।
तत्संकेताग्रहस्तत्र स्पष्टस्तज्जा च कल्पना ॥ § 70

सामान्यवाचिनः शब्दास्तदेकार्था च कल्पना ।
अभावे निर्विकल्पस्य विशेषाधिगमः कथम् ॥ § 72

तदुपेक्षिततत्त्वार्थैः कृत्वा गजनिमीलनम् ।
केवलं लोकबुद्ध्यैव बाह्यचिन्ता प्रतन्यते ॥ § 74

531/s

को वा विरोधो बहवः संजातातिशयाः पृथक् ।
भवेयुः कारणं बुद्धेर्यदि नामेन्द्रियादिवत् ॥ § 76

भिन्नकालं कथं ग्राह्यमिति चेद् ग्राह्यताम्विदुः ।
आस्वाद्य कोपि लवणं जलमेकदेशे सर्वं तथेति लवणाम्भसि
वेत्ति यद्वत् ।
धूमं महानसभवाग्निभवम्विदित्वा सर्वन्तथेति निपुणस्त्रिगत्यवैति
(?) ॥ § 79

येषु सत्सु भवत्येव यत्तेभ्यो ह्यस्य कल्पने ।
तद्धेतुत्वेन सर्वत्र हेतूनामनवस्थितिः ॥ § 81

रूपगन्धरसस्पर्शसमुदायघटे यथा ।
पृष्ठजस्यावसायः स्याद्रूपग्राहिणि चाक्षुषे ॥ § 83

अधिकोवसायोध्यवसायः धूममेकं दृष्ट्वा सर्वं
वह्निमध्यवसितवान् ॥ § 84

अनुपलम्भसहायेन प्रत्यक्षेण मयाग्निजन्मा धूमः परिच्छिन्न इति सक-
लतदन्यापोढव्यक्तिजातमन्तर्भाव्यैव तद्वतोत्पन्नस्याध्यवसायस्य सम्वेदनात् ।
चक्षुर्विज्ञानेन रूपमात्रं दृष्टं तद्वलोत्पन्नपृष्ठजेन विकल्पेन रूपगन्धरसस्पर्-
शसमुदायो घटो मया दृष्ट इत्यध्यवसीयते । अत्र विप्रतिपत्तौ प्रमाणव्य-
वहारोच्छेदः स्यात् । § 85

अनुमानपत्र---१५ § 86

सर्वज्ञमिति---२५ § 87

प्रत्यक्ष---४४ § 88

परार्थानुमान---५५ § 89

The TEI Header